

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు
॥ అమృతశార్దూలం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ అమృతశార్దూలం ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

మన్యే సప్తపయోనిధీనపి మునిః పీత్వా తదుత్థామృతం
లావణ్యాదిరసాస్పదం దివిషదామప్యంతతో దుర్లభం ।
గూఢం మాతరి గుప్తమత్ర తదిదం చక్రే తథా తత్పునః
లోకేభ్యో వివృతం రహస్యమితి హి త్రాతుం న శక్తాస్మియః ॥ 1 ॥

యస్మిన్ మందరపర్వతస్య వహనం సాకం సమైర్మంథనం
భూయశ్చాక్రమణం బలస్య చ మతేర్దానం ద్విషాం మర్దనం ।
ఇత్యేవం ధిషణాన్వితైశ్చ విబుధైః నాస్మాభిరభ్యర్థితం
నః స్వామిన్నమృతం భవేతి విబుధైర్యద్ధర్మిభిస్తప్యతే ॥ 2 ॥

క్షీరాభేరమృతం బభావతి పరం జానంతి మందాస్సురాః
యత్కించిత్రదహో యదంగలలితస్వేదద్రవాణాం కణః ।
తన్మధ్యే పయసాం నిధేరపి తథా శ్రీకుంభఘోణే పురే
శేతే మాన్యమిదం విచిత్రమమృతం తత్త్వం తు విదోమీ వయం ॥ 3 ॥

స్వర్గే భాత్యమృతం యదర్థమభవం యోద్ధం చ యత్నాన్వితః
ధిజ్ మాం యద్రసనాగతం వితనుతే కించిద్రుచిం చారుజః ।
నిర్యుద్ధం చ వియత్నమత్ర నగరే పీతం మయా సర్వదం
తద్భాతీతి కృతాంజలిర్యదమృతం పక్షీశ్వరః సేవతే ॥ 4 ॥

కుంభం నామ నిధాయ దుగ్ధజలధేస్తీరే సురాణాం గణే
 సక్తే తన్మథనాయ హంత భవతస్తత్కుంభఘోణాంతరా |
 లీనః కుంభమథో జహార స హరో మోక్తుం విషోత్థాం వృథాం
 తేనైవాత్ర భవాన్ స చాత్ర విదితః కుంభేశ్వరో వర్తతే || 5 ||

దుగ్ధాభేర్మథనాయ దైవతగణస్సోఽయం ప్రవృత్తః పురా
 కుంభాంతర్భగవన్ భవంతమకరోత్ ఆవాహితం తం పున |
 అత్ర స్థాపయతి స్మ తత్ర చ భవం సంరక్షకం సంవృధాత్
 తేనైషా కిల కుంభఘోణనగరీ కుంభేశ్వరోఽయం భవ || 6 ||

కుంభం పూజయితుం చ రక్షితుమముం యోగ్యం పురారిం వృధాత్
 సర్వజ్ఞం ధృతగంగమేనమనఘం కుంభేశ్వరోఽయం యతః |
 స్వస్యాథో బహుభిస్సమైః కలయితుం పూజాం స చాలాభత |
 సంజాతో బహుధా స్వయం హి పరిత త్వాం కుంభగం సేవతే || 7 ||

స్వామిన్ త్వద్వచసా విషం కిల మయా పీతం శిరో ఘూర్ణతే
 త్వచ్చిత్తాదమృతాంశుమేకముదితం కుర్యాం శిరస్యంజసా |
 ఇత్థం ప్రార్థితలాభతోఽతిముదితః శంభుస్త్వనేకాకృతిః
 నైకాగారగతః పురేఽత్ర భగవన్ త్వాం సర్వతస్సేవతే || 8 ||

చంద్రోఽయం తవ మానసాద్యదభవత్ జాతోఽమృతాంశుస్తతః
 వ్యోమ్నశ్చాపి పతన్ ముహుర్ముహురహో వారాన్నిధౌ సర్వదా |
 పంకేనాంకితవిగ్రహో యశ ఇదం ధత్తే కలంకీత్యహో
 భ్రష్టో విష్ణుపదాత్ జలాన్వయమపి ప్రాప్తః పుమానీదృశః || 9 ||

శేషశ్శబ్దగణానుశాసనచణో యత్తేన తస్మిన్ భవాన్
 శేతే హృష్టమనా మమామృత విభో వేదాబ్ధిమధ్యోద్ధృత |
 వేదాత్మా యదయం ప్రభుశ్చ వయసాం స్కంధేఽస్య యాస్యత్యతః
 వేదే యో విహృతిం తదంగమథవా ధత్తే స తే ప్రీతయే || 10 ||

తస్మాదేవ హి కుంభఘోణనగరే వేదేషు పారం గతైః
 యుక్తే వైదికనామధేయమహితే శేతే విమానే భవాన్ |
 వేదం వేద్మి న వేదపుస్తకమహం హస్తే బిభర్మ్యన్వహం
 వ్యాజీకృత్య తదేవ హే కరుణయా మాం పశ్య దృష్ట్వా మనాక్ || 11 ||

శాంత్యా నామ సమృద్ధమేకమమృతం ప్రాచీనవాచోదితం
 మాధుర్యైకనికేతనం మనసి యద్యోగీశ్వరాణాం స్థితం |
 దృశ్యం మాంసదృశామపీహ జయతి శ్రీకుంభఘోణే పురే
 శ్రీమతోమలవల్లికాపరిసరే శ్రీవైదికాఖ్యే గృహే || 12 ||

పీత్వా హంత విషం పయోధికుహరాత్ జాతం పురారిః పురా
 నాగైరాభరణైశ్చ సంవృతతనుస్తప్తో నితాంతం తతః |
 పర్యాప్త్యా విధురం పిబన్నిహ దృశా కుంభస్య ఘోణేఽమృతం
 కుంభం స్వీయమితివ సంప్రకథయన్ కుంభేశ్వరో వర్ధతే || 13 ||

మర్యాదాధికమంజతావిహృతయే క్రౌర్యాదిదూరాత్మనే
 కర్యాజీవనకర్మణి స్యదవతే పుర్యా నిజాయాః పురా |
 అర్యామోదవిమర్దనైకరతయే వర్యాయ దైత్యద్విషాం
 పర్యాప్త్యా రహితామృతాయ భవతే కుర్యాం సపర్యాం సదా || 14 ||
 || ఇతి అమృతశార్దూలం సమాప్తం ||